

زنجبار کے صدر کا سرکاری دورہ ہند

30 جنوری (آئی این ایس انڈیا)

ہندوستان کے نائب صدر عزت مآب حامد انصاری کی دعوت پر زنجبار کے صدر عزت مآب ڈاکٹر علی محمد شین کیم فروری سے 09 فروری، 2014 تک ہندوستان کے سرکاری دورے پر آرہے ہیں۔ عزت مآب ڈاکٹر شین کیم کے ساتھ سینئر وزراء اور افسران کا ایک وفد بھی آرہا ہے۔ دہلی میں سرکاری شرکت کا اہم دن 3 فروری ہے، جب وفد سطح کی بات چیت کا انعقاد ہوگا۔ امید ہے کہ عزت مآب ڈاکٹر علی محمد شین دہلی میں معزز صدر اور کچھ کا بنی وزراء سے بھی ملاقات کریں گے۔

ہندوستان کے آئی ٹی ای سی پروگرام کے تحت تربیت کے بعد زنجبار کے دیہی علاقوں میں تقریباً 100 گھروں کو بجلی فراہم کرنے کے لئے سولر لیمپ کی تنصیب اور بحالی میں زنجبار کی دیہی خواتین کے ہنر سے متاثر ہو کر عزت مآب ڈاکٹر شین اور ان کا وفد زنجبار میں اس طرح کی تربیت کی سہولیات قائم کرنے کے مقصد سے بیئر فٹ کالج، تلونیا کا دورہ کرے گا۔

ایسا امکان ہے کہ اس دورے کے دوران زنجبار کے صدر صنعتی و کاروبار رہنماؤں اور تجا نین کمیونٹی کے ارکان سے ملاقات کے لئے حیدرآباد، بنگلور اور ممبئی کا بھی دورہ کریں گے۔

ہندوستان اور زنجبار کے درمیان تاریخی طور پر گہرے رشتے ہیں، جس کی خاصیت زنجبار جزائر میں صدیوں سے ہندوستان تارکین وطن کی موجودگی ہے۔ امید ہے کہ زنجبار کے صدر کا ہندوستان کا آئندہ دورہ، جوان کے پیشرو کی طرف سے ایسے دورے کے تقریباً ایک دہائی بعد ہو رہا ہے، سے تزانہ متحدہ جمہوریہ کے ساتھ ہندوستان کے گہرے باہمی تعلقات کے فریم ورک کے اندر ہندوستان اور زنجبار کے درمیان ترقی کی شراکت مضبوط ہوگی۔

نئی دہلی،

30 جنوری، 2014